



Новыя трэнды

Смартфон становіцца сучасным кашальком

Цяпер ужо нікога не здзіўляе той факт, што карыстальнікі часцей сталі пляціць мабільным тэлефонам, чым выкарыстоўваць стацыянарны камп'ютар. Пачынаючы з 2016 года такі трэнд стаў прасоўвацца найбольш актыўна. З таго моманту прырост на карысць «мабілы» склаў амаль два разы.

Прэс-сакратар кампаніі электронных пляцяжоў Assist Belarus Марына НАВАГРОДСКАЯ падзялілася цікавым штогадовым статыстычным аналізам інтэрнэт-пляцяжоў у нашай краіне. Высветлілася, што сусветны трэнд аплатай смартфонам прыйшоў да нас тры гады таму і сёння ўжо складае больш за 45 %. Найбольшы скачок на карысць мабільных пляцяжоў быў у 2017—2018 гадах. Пры гэтым да канца 2018 года доля карыстальнікаў у сусветным маштабе, якія аддаюць перавагу мабільным тэлефонам перад дэсктопам пры пакупках у інтэрнэце, дасягнула 58 %.

Як нас дураць...

ДАПАМАГЛА ПА-СЯБРОЎСКУ

У дзяжурную часць Пінскага ГАУС звярнулася з заявай мясцовая жыхарка, паведаміў старшы інспектар групы інфармацыі і грамадскіх сувязяў Пінскага гарадскога аддзела ўнутраных спраў Аляксандр Касцюкевіч.

Жанчына паведаміла, што яе знаёмы пінчанін, 1993 года нараджэння, прыйшоў да яе на работу. Там у ходзе гутаркі малады чалавек паскардзіўся, што ў яго смартфоне перастаў працаваць інтэрнэт і папрасіў яе даць сваю сім-карту для актывацыі інтэрнэт-злучэння. Заяўніца, нічога не падзраючы, дастала сім-карту са свайго тэлефона і перадала яе хлопцу. Пасля чаго адлучылася па рабочих справах.

Тым часам малады чалавек уставіў чужую сім-карту ў свой тэлефон і з дапамогай праграмы «V-банкінг» аформіў заяўку на крэдыт у суме 100 рублёў. Атрымаўшы пацвярджэнне, грошы перавёў сабе на банкаўскую картку і выдаліў гэтую праграму.

Праз некаторы час жанчыне прыйшло СМС-паведамленне пра запазычанасць.

Па факце махлярства ў дачыненні да мужчыны распачата крымінальная справа.

Канстанцін ЛЮТКЕВІЧ.

Анлайн-пакупкі ўсё яшчэ выклікаюць у спажывцоў насцярожанасць, і ўсё ж скептыцызм зніжаецца. Трэнд на мабільныя пляцяжы працягне расці. Эксперты чакаюць, што ўжо праз пару гадоў анлайн-пакупкі ў мабайле будуць складаць 90 % сярод карыстальнікаў смартфонаў, а ў Беларусі гэты паказчык дасягне 60 %. Чакаецца, што сусветны рынак такіх пакупак у найбліжэйшыя сем гадоў штогод стане прырастаць на 33 % у год і да 2025-га дасягне аб'ёмаў у 457 млрд долараў.

«Скачок аплат з дапамогай мабільных пляцяжоў адбыўся ў першую чаргу з-за развіцця тэхналогій. Смартфон для карыстальніка стаў больш зручным сродкам для выхаду ў інтэрнэт. Інтэрнэт-трафік стаў нашмат лепшы, у першую чаргу хутчэйшы. У сувязі з гэтым сайты сталі хутка перабудоўвацца, і таму сёння практычна кожны з іх мае адаптыўны дызайн. Інтэрнэт-гандляры ў дадатак прапануюць карыстальнікам мабільныя праграмы

сваіх віртуальных крамаў. Прагрэс не стаіць на месцы, а развіццё трэнду на мабільныя пляцяжы будзе працягвацца, і ўжо да 2023 года пляцяжы з дапамогай тэлефона будуць значна пераважаць над камп'ютарам», — адзначыў дырэктар Assist Belarus Вячаслаў СЕНІН.

Сёння мабільныя пляцяжы выкарыстоўваюць пераважна жыхары гарадоў, таму ў сельскай мясцовасці эксперты бачаць вялікі патэнцыял для росту. Галоўным жа фактарам, які прыцягвае спажывцоў у цэлым да інтэрнэт-пакупак і пляцяжоў, з'яўляецца магчымасць купіць без чэргаў, зрабіць папярэдні заказ, праверыць наяўнасць тавару і атрымліваць персанальныя бонусы. У той жа час прадаўцы ўсё гэта могуць даць пакупнікам, таму што продажы ў інтэрнэце прыносяць значную эканомію на арэндзе і іншых аперацыйных выдатах, звязаных з продажамі афлайн.

Сяргей КУРКАЧ.

Завяршылася экаэкспедыцыя на Беларускай АЭС

Больш за 30 тысяч кубічных метраў паветра прапампавалі спецыялісты, замяраючы «нулявы фон» на тэрыторыі, што прылягае да пляцоўкі будаўніцтва станцыі. На штатным пункце назіранняў на метэаралагічнай станцыі Маркуны размешчаны дзве паветрафільтравальныя ўстаноўкі для адбору проб радыеактыўных аэразоляў і газападобнага радыеактыўнага ёду. Адабраны пробы для выяўлення ў паветры радыеактыўнага вугляроду і трытыю, а таксама пробы паветра, вады, глебы, донных адкладанняў і расліннасці для лабараторных даследаванняў. Работы праводзіліся з 15 да 20 жніўня і былі цалкам выкананы.

Палявая гама-спектральная здымка праведзена больш чым у 200 пунктах па перыметры пляцоўкі АЭС і лініі рэк Паўпе і Вілія. Вымерана дно і вада ў кантольным створы — вусці Паўпе, пунктах водазабору і вадаскіду Віліі. Вымярэнні дапоўнены пешаходнай і аўтамабільнай гама-здымкамі, што пашырыла плошчу даследавання.

Найбольш эфектыўным выкарыстаннем атрыманых замераў «нулявога фону» можа стаць правядзенне сістэматычных назіранняў за радыеекалагічнай сітуацыяй

Памяць

СКАЗАНАЕ ЗАСТАЕЦЦА

Страта, для якой цяжка знайсці параўнанне. Памёр Ілья Курган. На 94-м годзе жыцця. Не стала майстра першай велічыні — захавальніка беларускай мовы, знакамітага дыктара, педагога. Многія пакаленні артыстаў і вядучых на радыё і тэлебачанні засвоілі сцэнічную мову менавіта ад яго — мудрага настаўніка, прафесара Ілы Львовіча Кургана.



Яго голас ведала ўся Беларусь. Бадзёрае «Гаворыць Мінск!» гучала ў пачатку радыёперадач — гэта ён на працягу многіх гадоў пачынаў паведамленні пра жыццё краіны, пра навіны літаратуры і мастацтва. Мільёны слухачоў імгненна пазнавалі гэты добразвучлівы голас. Пяцьдзясят гадоў таму прозвішча Ілы Кургана было занесена ў ганаровы спіс самых прызнаных дзеячаў айчыннага мастацтва — ён стаў заслужаным артыстам БССР.

Плённая праца Ілы Львовіча на кафедрах Беларускай акадэміі мастацтваў, Беларускага дзяржаўнага ўніверсітэта культуры і мастацтваў папоўніла скарбніцу айчынай адукацыі. Яго дзейнасць рэжысёра-рэпетытара і педагога-кансультанта вядучых тэатраў дала магчымасць усім нам чуць са сцэны чысцютку беларускую мову.

Роднай мове ён служыў усе свае гады.

Яўген ПЯСЕЦКІ.



у гэтым раёне. Паўторныя вымярэнні мэтазгодна правесці праз год пасля фізічнага запуску атамнай электрастанцыі з прыцягненнем прадстаўнікоў грамадскасці, упэўнены спецыялісты. А практычны вопыт і вынікі праведзенага грамадскага перадэксплуатацыйнага даследавання можна распаўсюдзіць на іншыя ядзерныя і радыяцыйна небяспечныя аб'екты розных краін.

Ірына СІДАРОК.

ФАКТЫ	ПАДЗЕІ	НАВІНЫ	ФАКТЫ	ПАДЗЕІ	НАВІНЫ
Метро — на зімовы рэжым работы Падземка пераходзіць на яго з 26 жніўня. Цяпер у ранішнія і вячэрнія гадзіны пік чыгнікі будуць хадзіць з інтэрвалам у дзве хвіліны на абедзвюх лініях — Маскоўскай і Аўтазаводскай. Летні рэжым, які прадугледжваў павелічэнне інтэрвалаў руху, дзейнічаў з 1 ліпеня. Ён быў уведзены ў сувязі са зніжэннем пасажырапатоку ў падземцы. Таксама на прадпрыемстве звярнулі ўвагу на тое, што варта ўлічваць інфармацыю аб часовым абмежаванні доступу на платформы асобных станцый у сувязі з рамонтнымі работамі. Да 24 жніўня закрыты выхад №1-1 станцыі «Усход» — тут фарбуюць металаканструкцыі крытых павільёнаў, і адзін з выхадаў станцыі «Фрунзенская» цалкам закрыты да 31 жніўня з-за рамонту запрашальнай пляцоўкі.		Паляваць можна на дарослых самцоў, селекцыйных жывёл любога полу і ўзросту.	Зламаўнік завінаваціўся арэндадаўцам пару фотаапаратаў, дзясятка веласіпедаў і нават адбойны малаток. Агульная сума прысвоенай маёмасці склала больш за 10 тысяч рублёў. Вядома, што раней мужчына да крымінальнай адказнасці не прыцягваўся.		мы, якая адразу ж заўважыла нядобрае. Распытаўшы дзяцей, жанчына даведалася пра знаходку лекавых прэпаратаў і іх ужыванне, пасля чаго выклікала «хуткую». Дзеці былі змешчаны ў рэанімацыйнае аддзяленне Столінскай цэнтральнай раённай бальніцы. Па інфармацыі УУС Брэсцкага аблвыканкама, цяпер жыццю двойнятак нішто не пагражае, праваахоўнікі праводзяць праверку.
		Заканадаўствам дазволены наступныя спосабы і прылады здабычы: зброевы з засады, з падыходу, можна выкарыстоўваць наразную паляўнічую зброю (з дульнай энергіяй кулі звыш 3000 джоулей), гладкаствольную паляўнічую зброю з патронамі з куляй, паляўнічыя лукі і арбалеты.	Як паведаміла супрацоўнік аддзела інфармацыі і грамадскіх сувязяў ГУУС Мінгарвыканкама Дар'я БАБОК, матэрыялы праверкі перададзены ў Ленінскі, Фрунзенскі і Цэнтральны раённыя аддзелы Следчага камітэта для дачы прававой ацэнкі дзеянням мужчыны.		Гульня з запалкамі прывяла да пажару Ранкам у службу выратавання «101» паступіла паведамленне аб пажары гаража ў вёсцы Канапельчыцы Талачынскага раёна. На месцы выкліку падраздзяленні МНС выявілі адкрытае гарэнне даху будынка, а таксама легкавога аўтамабіля, які стаяў побач. Як стала вядома пазней, гаспадар прыватнага падворка ў гэты час знаходзіўся на рабоце і пра тое, што адбылося, даведаўся ад відавочцаў. Як паведамілі ў МНС, праверка паказала, што прычынай пажару паслужыла свавольства з агнём шасцігадовага суседскага дзіцяці. У гэты час бацькі хлопчыка працавалі, яго даглядала бабуля. У выніку пажару ніхто не пацярпеў. Абгарэў дах гаража, закураны сцены, значна пашкоджаны легкавы аўтамабіль.
Пачалася трафейнае паляванне У адпаведнасці з Правіламі вядзення паляўнічай гаспадаркі і палявання сезон будзе доўжыцца да 30 верасня, паведамілі ў Міністэрстве лясной гаспадаркі. Здабываць дазваляецца ляся, высакароднага і плямістага аленяў, а таксама лань.		Арандаваную маёмасць — у ламбард	Здарэнне адбылося ў вёсцы Гарадзец Столінскага раёна. Двое 5-гадовых дзяцей-двойнятак, хлопчык і дзяўчынка, адправіліся да свайго старэйшага 23-гадовага брата. Той быў заняты ўборкай дома нябожчыка-дзеда і ўдзяліць належную ўвагу маленькім гасцям не мог. Таму тыя вырашылі трохі пагуляць у двары. У іх поле зроку трапілі пакеты са смеццем, якія ў гэты час выносіў брат з хаты.		Сяргей РАСОЛЬКА.
		10 веласіпедаў, камера GoPro і будаўнічыя інструменты — гэтыя і яшчэ многа іншых рэчаў прысвоіў 34-гадовы мінчанін. Фігурант «зарабляў» у розных раёнах сталіцы. Але працягвацца доўга гэта не магло: мужчыну затрымалі праваахоўнікі.	«Рэвізоры» вырашылі праінспектаваць іх змесціва. Сярод іншага двойняткі знайшлі дзядулевыя таблеткі, якія імгненна трапілі ў рот. Праз некаторы час дзеці адчулі недамаганне і адправіліся дадому да ма-		